

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥
శ్రియః కాంతాయ కళ్యాణనిధయే నిధయేర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా లక్ష్మీహృదయస్తోత్రం, మాంగళ్యస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
దారుణం హి తపస్సిద్ధ్యై విషాగ్నిరపి శీతలః ॥ 1 ॥
మనసైవ ప్రణమ్యైనం సా తదైవ స్థితా సతీ ।
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
ఆస్మృతం ప్రార్థయిష్యేజహం వరమేకమిమం విభుం ।
అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంధః

అథ ధన్వంతరీ ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి

తన్నో ధన్వంతరిః ప్రచోదయాత్

అథ శ్రీ లక్ష్మీ హృదయస్తోత్రమ్

సర్వమంగళసంపూర్ణా సర్వైశ్వర్యసమన్వితా ।
 ఆద్యాది శ్రీమహాలక్ష్మి త్వత్కళా మయి తిష్ఠతు ॥ 1 ॥
 అజ్ఞానతిమిరం హంతుం శుద్ధజ్ఞానప్రకాశికా ।
 సర్వైశ్వర్యప్రదా మేఽస్తు త్వత్కళా మయి సంస్థితా ॥ 2 ॥
 అలక్ష్మీం హరతు క్షిప్రం తమః సూర్యప్రభా యథా ।
 వితనోతు మమ శ్రేయస్త్వత్కళా మయి సంస్థితా ॥ 3 ॥
 ఐశ్వర్యమంగళోత్పత్తిః త్వత్కళాయాం నిధీయతే ।
 మయి తస్మాత్కృతార్థోఽస్మి పాత్రమస్మి స్థితేస్తవ ॥ 4 ॥
 భవదావేశభాగ్యార్హో భాగ్యవానస్మి భార్గవి ।
 త్వత్ప్రసాదాత్ప్రవితోఽహం లోకమాతర్నమోఽస్తు తే ॥ 5 ॥
 పునాసి మాం త్వత్కళయైవ యస్మాత్ అతస్సమాగత్య మమాగ్రతస్త్వమ్ ।
 పరంపదం శ్రీర్భవ సుప్రసన్నా మయ్యచ్యుతేన ప్రవిశాదిలక్ష్మీః ॥ 6 ॥
 శ్రీవైకుంఠస్థితే లక్ష్మి సమాగచ్ఛ మమాగ్రతః ।
 నారాయణేన సహ మాం కృపాదృష్ట్వాఽవలోకయ ॥ 7 ॥
 సత్యలోకస్థితే లక్ష్మి త్వం మమాగచ్ఛ సన్నిధిమ్ ।
 వాసుదేవేన సహితా ప్రసీద వరదా భవ ॥ 8 ॥
 శ్వేతద్వీపస్థితే లక్ష్మి శీఘ్రమాగచ్ఛ సువ్రతే ।
 విష్ణునా సహితా దేవి జగన్మాతః ప్రసీద మే ॥ 9 ॥
 క్షీరాంబుధిస్థితే లక్ష్మి సమాగచ్ఛ సమాధవే ।
 త్వత్కృపాదృష్టిసుధయా సతతం మాం విలోకయ ॥ 10 ॥
 రత్నగర్భస్థితే లక్ష్మి పరిపూర్ణహిరణ్మయి ।
 సమాగచ్ఛ సమాగచ్ఛ స్థిత్యాఽశు పురతో మమ ॥ 11 ॥
 స్థిరా భవ మహాలక్ష్మి నిశ్చలా భవ నిర్మలే ।
 ప్రసన్న కమలే దేవి ప్రసన్నహృదయా భవ ॥ 12 ॥
 శ్రీధరే శ్రీమహాలక్ష్మి త్వదంతస్కం మహానిధిమ్ ।
 శీఘ్రముద్భృత్య పురతః ప్రదర్శయ సమర్పయ ॥ 13 ॥

వసుంధరే శ్రీవసుదే వసుదోగ్ధి కృపామయి ।
 త్వత్కుక్షిగతసర్వస్వం శీఘ్రం మే సంప్రదర్శయ ॥ 14 ॥
 విష్ణుప్రియే రత్నగర్భే సమస్తఫలదే శివే ।
 త్వద్గర్భగతహేమాదీన్ సంప్రదర్శయ దర్శయ ॥ 15 ॥
 రసాతలగతే లక్ష్మీ శీఘ్రమాగచ్ఛ మే పురః ।
 న జానే పరమం రూపం మాతర్మే సంప్రదర్శయ ॥ 16 ॥
 ఆవిర్భవమనోవేగాత్ శీఘ్రమాగచ్ఛ మే పురః ।
 మా వత్స భైరిహేత్యుక్త్వా కామం గౌరివ రక్షమామ్ ॥ 17 ॥
 దేవి శీఘ్రం మమాగచ్ఛ ధరణీగర్భసంస్థితే ।
 మాతస్త్వద్భృత్యభ్యుత్సోఽహం మృగయే త్వాం కుతూహలాత్ ॥ 18 ॥
 ఉత్తిష్ఠ జాగృహి మయి సముత్తిష్ఠ సుజాగృహి ।
 అక్షయాన్ హేమకలశాన్ సువర్ణేన సుపూరితాన్ ॥ 19 ॥
 నిక్షేపాన్మే సమాకృష్య సముద్భృత్య మమాగ్రతః ।
 సమున్నతాననా భూత్వా సమాధేహి ధరాంతరాత్ ॥ 20 ॥
 మత్సన్నిధిం సమాగచ్ఛ మదాహితకృపారసా ।
 ప్రసీద శ్రేయసాం దోగ్ధి లక్ష్మీర్మే నయనాగ్రతః ॥ 21 ॥
 అత్రోపవిశ లక్ష్మీత్వం స్థిరా భవ హిరణ్మయి ।
 సుస్థిరా భవ సంప్రీత్యా ప్రసన్నా వరదా భవ ॥ 22 ॥
 అనీతాంస్తు త్వయా దేవి నిధీన్స్వే సంప్రదర్శయ ।
 అద్య క్షణేన సహసా దత్త్వా సంరక్ష మాం సదా ॥ 23 ॥
 మయి తిష్ఠ తథా నిత్యం యథేంద్రాదిషు తిష్ఠసి ।
 అభయం కురు మే దేవి మహాలక్ష్మీ నమోఽస్తు తే ॥ 24 ॥

ఇతి శ్రీ లక్ష్మీ హృదయస్తోత్రమ్

ఇతి మాంగల్యవివృద్ధిస్తోత్రమ్

సమస్త యజ్ఞాంగమయం వపుః ప్రభోః యస్యాంగమీశేశ్వరసంస్తుతస్య ।
 వరాహరూపీ భగవాన్ స సర్వదా మమాస్తు మాంగల్యవివృద్ధయే హరిః ॥ 1 ॥

విక్షోభ్య సర్వోదధితోయసంభవం దధార ధాత్రీం జగతశ్చ యో భువమ్ ।
 యజ్ఞేశ్వరో యజ్ఞపుమాన్ స సర్వదా మమాస్తు మాంగల్యవివృద్ధయే హరిః ॥ 2 ॥
 పాతాలమూలేశ్వరభోగిసంహతో విన్యస్య పాదౌ పృథివీం చ బిభ్రతః ।
 యస్యోపమానం న బభూవ సోఽచ్యుతో మమాస్తు మాంగల్యవివృద్ధయే హరిః ॥ 3 ॥
 సఘర్షరం యస్య చ బృహ్మితం ముహుః సనందనాద్వైః జనలోకసంశ్రితైః ।
 శ్రుతం జయేత్సుక్తిపరైః స సర్వదా మమాస్తు మాంగల్యవివృద్ధయే హరిః ॥ 4 ॥
 ఏకార్ణవాద్ యస్య మహీయసౌ మహీమ్ ఆదాయ వేగేన సముత్పత్తిష్యతః ।
 సంతం వపుర్యోగివరైః స సర్వదా మమాస్తు మాంగల్యవివృద్ధయే హరిః ॥ 5 ॥
 హతో హిరణ్యాక్షమహాసురః పురాణపుంసా పరమేణ యేన ।
 వరాహరూపః స పతిః ప్రజాపతిః మమాస్తు మాంగల్యవివృద్ధయే హరిః ॥ 6 ॥
 దంష్ట్రాకరాలం సురభీతినాశకం కృతం వపుర్యేన నృసింహరూపిణా ।
 త్రాతుం జగత్ యేన స సర్వదా ప్రభుః మమాస్తు మాంగల్యవివృద్ధయే హరిః ॥ 7 ॥
 దైత్యేంద్రవక్షఃస్థలదారదారుణైః కరోరుహైర్యః క్రకచానుకారిభిః ।
 చిచ్ఛేద లోకస్య భయాని సోఽవ్యయో మమాస్తు మాంగల్యవివృద్ధయే హరిః ॥ 8 ॥
 దంతాంతదీప్తద్యుతినిర్మలాని యః చకార సర్వాణి దిశాం ముఖాని ।
 నినాదవిత్రాసితదానవో హ్యసౌ మమాస్తు మాంగల్యవివృద్ధయే హరిః ॥ 9 ॥
 యన్నామసంకీర్తనతో మహాభయాత్ విమోక్షమాప్నోతి న సంశయం నరః ।
 స సర్వలోకార్తిహరో నృకేసరీ మమాస్తు మాంగల్యవివృద్ధయే హరిః ॥ 10 ॥

అథ మాంగల్యవివృద్ధిస్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రి రిపుభయశమనం భార్గవః శౌర్యమార్కిః
 దీర్ఘాయుః సైంహికేయః విపులతరయశః కేతురాచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥

క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★